

आईआईटी-आईएमएम का विजिट करेंगे सरकारी स्कूलों के विद्यार्थी

इंदौर। नईदुनिया प्रतिनिधि

इंदौर जिले के सरकारी स्कूलों के करीब दो हजार विद्यार्थी आईआईटी और आईआईएम जैसे प्रमुख शैक्षणिक संस्थानों की विजिट के लिए दशहरे के बाद जाएंगे। स्कूल शिक्षा विभाग ने जिला शिक्षा अधिकारी, अतिरिक्त जिला परियोजना समन्वय और जिले के प्रमुख स्कूलों को इसकी तैयारी के निर्देश दिए हैं।

सरकारी स्कूलों के छात्र भी आईआईएम और आईआईटी में पढ़ने

का सपना देखें और उसके लिए तैयारी करें, इसके लिए विभाग सरकारी स्कूलों के छात्रों को ऐसे बड़े शैक्षणिक संस्थानों की हर साल एक्सपोजर विजिट कराता है। यह पहल वर्ष 2012-13 से शुरू हुई, लेकिन यह सिर्फ एक साल ही चली। इसके बाद वर्ष 2016 में इसे फिर शुरू किया गया और करीब 500 छात्रों को आईआईटी और आईआईएम ले जाया गया। 2017 में करीब दो हजार छात्रों को ले जाया गया था और इस बार भी इतने ही छात्रों को ले जाना तय किया गया।